

សេចក្តីថ្លែងការណ៍របស់អ្នកនាំពាក្យ

ក្រសួងការបរទេសសហរដ្ឋអាមេរិក លោក Sean McCormack

ប្រទេសកម្ពុជា៖ ការកាត់ទោសលោក សម រង្ស៊ី

សហរដ្ឋអាមេរិកនៅតែមានការព្រួយបារម្ភពីការបន្តធ្លាក់ចុះនៃគោលការណ៍លទ្ធិប្រជាធិបតេយ្យ ដូចជាសេរីភាពនៃការនិយាយស្តីនិងការបញ្ចេញមតិ នៅក្នុងប្រទេសកម្ពុជា។ ការកាត់ទោសកំបាំងមុខចំពោះមេដឹកនាំគណបក្សប្រឆាំង លោក សម រង្ស៊ី នៅថ្ងៃនេះ (ថ្ងៃទី ២២ ខែ ធ្នូ) ពីបទបរិហារកើរដោយតុលាការក្រុងភ្នំពេញនោះ គឺជាភស្តុតាងមួយបន្ថែមទៀត ចំពោះនិន្នាការដែលគួរអោយសោកស្តាយនេះ។ យើងសូមអំពាវនាវអោយថ្នាក់ដឹកនាំនយោបាយ នៃរាជរដ្ឋាភិបាលកម្ពុជាអនុញ្ញាតិអោយប្រជាពលរដ្ឋទាំងអស់ ធ្វើការបញ្ចេញទស្សនៈយោបល់របស់គេដោយសន្តិវិធី ដោយពុំមានការភ័យខ្លាចពីការយាយីធ្វើបាប ឬការបំភិតបំភ័យណាមួយ។ សិទ្ធិទាំងអស់នេះ ត្រូវបានការពារ ដោយរដ្ឋធម្មនុញ្ញនៃប្រទេសកម្ពុជា ក៏ដូចជាកិច្ចព្រមព្រៀងអន្តរជាតិផ្សេងៗទៀតស្តីពីសិទ្ធិមនុស្សដែលមានប្រទេសកម្ពុជាជាភាគីផងដែរ។